

ශ්‍රී ලංකාව දුපතක් වීම, අභ්‍යන්තර හු දැරුණනයේ ස්වභාවය, නිවර්තන දේශගුණික කලාපයක පිහිටා තිබේ වැනි හොතික කරුණු මෙන් ම අධික ජනසංඛ්‍යාවක් ජීවත් වන රටක් වීම ද, ස්වාහාවික ආපදා රැකියක් ඇති වීම කෙරෙහි බලපා තිබේ.

ශ්‍රී ලංකාව තුළ සිදු වන ස්වාහාවික ආපදා අතර නායයැම්, ජලගැලීම්, සුළු සුළං, නියග, අකුණු සැර හා සූනාම් යනාදිය ප්‍රමුඛ වේ.

ශ්‍රී ලංකාවේ සිදු වන ස්වාහාවික ආපදා, එම ආපදාවල බලපැම්, ඒවාට සවිමත් ව මූහුණ දීම හා එම ආපදා අවම කර ගැනීමට කටයුතු කිරීම යනාදී කරුණු පිළිබඳ ව අධ්‍යයනය කිරීම මෙම පරිවේශේදයේ අරමුණ වේ.

ශ්‍රී ලාංකික ප්‍රජාවගේ අවශ්‍යතා සපුරා ගැනීම සඳහා ගොඩනගන ලද මානුෂ හු දැරුණය ආපදාවලින් තොර ව පවත්වා ගෙන යාමට හැකියාවක් ඇත්තම් එය ආර්ථික හා සමාජයේ සංවර්ධනය වේගවත් කර ගැනීමට රැකුණක් වනු ඇත. එසේ වුවද ශ්‍රී ලංකාව තුළ විශේෂයෙන් නායයැම්, ජලගැලීම්, නියගය වැනි ආපදා තත්ත්වයන් තුමික ව වර්ධනය වෙමින් පවතින බව හඳුනා ගත හැකි ය. මානුෂ හු දැරුණය ගොඩනැගීමේ ද හොතික පරිසරය පිළිබඳ ව අනවබෝධයකින් කටයුතු කිරීම හා අවිධිමත් පරිසර කළමනාකරණය වැනි කරුණු මෙම ආපදා තත්ත්වය වර්ධනය වීමට හේතු වී තිබේ.

නායයැම් (Landslides)

කදු බැඩුමක ඉහළ පුදේශයක ඇති පස්, ගල් යනාදිය ඒ මත ඇති වෘක්ෂලතා සමඟ බැඩුමක් දිගේ පහළ පුදේශ දක්වා ක්ෂේත්‍රීක ව වලනය වීම නායයැමක් ලෙස හඳුන්වා දිය හැකි ය.

ශ්‍රී ලංකාවේ කදුකර පුදේශවල නායයැම් දක්නට ලැබෙන අතර කදුකර තෙත් කලාපීය පුදේශවල මෙම ආපදාව බහුල ව සිදු වන බව පෙනෙන්.


ආපදා කළමනාකරණ ආයතනය විසින් හඳුනා ගෙන ඇති නායයැම් ආපදාවලට ලක්විය හැකි අවදානම් දිස්ත්‍රික්ක, 7.1 සිතියමෙහි දැක්වේ.



7.1 රුපය - නායයැමකට ලක්වූ පුදේශයක්

නායයැම් ආපදාවට බලපාන හේතු

නායයැම් ආපදාව ඇති වීම කෙරෙහි ස්වාභාවික හේතු මෙන් ම මානුෂ ක්‍රියාකාරකම් ද බලපා තිබේ.



7.1 සිතියම - නායයැම් ආපදාවලට ලක්ෂිය හැකි අවධානම් දිස්ත්‍රික්ක

ස්වාභාවික හේතු

- සූ වලන ඇති වීම
- නොකඩවා ඇදී හැමෙන අධික වර්ෂාපතනය
- කඹ බැවුම්වල ශිසු ආනතිය
- පාඡාණවල වුෂ්ඨය හා එහි දිරාපත් වීම
- දුර්වල ජලවහන රටාව
- වෘක්ෂලතා වැශේම අඩු වීම

මානුෂ ක්‍රියාකාරකම්

- අවිධිමත් ලෙස බැවුම් ඉඩම පරිහරණය
- බැවුම් ප්‍රදේශවල වනාන්තර ඉවත් කිරීම
- ස්වාභාවික ජල මාරුග අවහිර කිරීම
- කඹකර ප්‍රදේශවල පතල් කැනීම
- පස් කඹ කැපීම, ගල් කැඩීම හා පිළිවීම
- කඹ බැවුම්වල සිදු කරන අවිධිමත් ඉදිකිරීම්

නායයැම් ආපදාව හඳුනා ගැනීමේ පූර්ව ලක්ෂණ

නායයැමකට පෙර බොහෝ විට පරිසරය තුළ පූර්ව ලක්ෂණ හඳුනා ගත හැකි ය. එම ලක්ෂණ නිවැරදි ව හඳුනා ගැනීමෙන් ආපදාව අවම කර ගැනීමට හැකියාව ලැබේ. එවැනි පූර්ව ලක්ෂණ කිහිපයක් පහත දැක්වේ.

- නිවෙස්වල හා විවිධ ගොඩනැගිලිවල පැළම් ඇති වීම.
- අදාළ හුම්යේ පැළම් තල හෝ ගිලා බැසීම් ඇති වීම.
- එම ප්‍රදේශවල ඇති ගාක, විදුලි කණු, දුරකථන කණු ආදිය ඇල වීම.
- බැවුම් ඉඩම්වල විශාල ගාක ක්ෂේක ව මැරි යාම.

- බැඳුමේ පහළ ප්‍රදේශවල ජල මූලාශ්‍රවල වෙනස්වීම.
- ඇතිම් සතුන්ගේ හැසිරීම රටා වෙනස් වීම.

නායයැම් ආපදාව අවම කර ගැනීමට ගත හැකි ක්‍රියාමාර්ග

- බැඳුම් ඉඩම්වල ඇති වෘක්ෂලතා වැස්ම ආරක්ෂා කිරීම.
- ස්වාභාවික ජලවහනය අවහිර නොකිරීම.
- බැඳුම් ඉඩම් පරිහරණයේ දී විද්‍යාත්මක උපදෙස් අනුගමනය කිරීම.
- උස් ප්‍රදේශවල ජලාග ඉදිනොකිරීම.
- හිසු බැඳුම් සහිත ඉඩම්වල ගොඩනැගිලි ඉදිනොකිරීම.
- බැඳුම් සහිත ඉඩම්වල ස්ථායිකාව ආරක්ෂා වන පරිදි ක්‍රියාමාර්ග ගැනීම.
- නිදුසුන්: ගල්වැටි, කුවටි කාණු, වන වගා යනාදිය
- ප්‍රජාව දැනුවත් කිරීම.

ක්‍රියාකාරකම්

01. නායයැමක් යනු කුමක්දැයි හඳුන්වන්න.
02. ශ්‍රී ලංකාවේ ආපදා කළමනාකරණ මධ්‍යස්ථානය විසින් නම් කොට ඇති නායයැම ආපදා අවධානම සහිත දිස්ත්‍රික්ක ශ්‍රී ලංකා ආකෘති සිතියමක ලකුණු කර සේයා කරන්න.
03. නායයැමකින් සිදු විය හැකි භානි කෙටියෙන් විස්තර කරන්න.

ඡලගැලීම (Floods)

ශ්‍රී ලංකාවේ බහුල ව ම සිදු වන ස්වාභාවික ආපදාව ලෙස “ඡලගැලීම” හඳුනා ගත හැකි ය. අධික වැසි ලබන ප්‍රදේශවල ද කැලණි, කළ, ගිං, නිල්වල, මහ ඔය හා මහවැලි වැනි විශාල ගංගාධාර හා ගංමෝස්වලට ආසන්න ප්‍රදේශවල ද ඡලගැලීම බහුල ව දක්නට ලැබේ.

ගංගාවල ජල මට්ටම ඉහළ ගොස් ගංගා තිමින දෙපස පිහිටි ප්‍රදේශවලට පිටාර ගැලීම මෙන් ම ජල මාර්ග අවහිර වීම නිසා ද හඳුසි ඡලගැලීම ඇති වේ. විශේෂයෙන් පහත් බිම් ආසින ව ඇති නාගරික ප්‍රදේශවල මෙම ආපදාව බහුල ව ඇති බව හඳුනා ගෙන ඇත. අධික වර්ෂාවක දී එක් රස් වන ජලය ස්වාභාවික ව බැස යාපුතු ස්ථානවල විවිධ මානුෂ කටයුතු සිදු කිරීම, මෙම ආපදාව තීවු වීමට හේතු වී තිබේ.



7.2 රුපය - ඡලගැලීමකට භාජනය වූ ප්‍රදේශයක්

ජලගැලීම්වලට නිරතුරුව ම හාර්තය වන ප්‍රදේශ

- ගංගාධාරවල පහළ තිමින ප්‍රදේශ සහ මෝය ආග්‍රිත ප්‍රදේශ
- ගංගා ආග්‍රිත ව ඇති නාගරික ප්‍රදේශ නිදසුන්: කොළඹ, කළුතර, මාතර, රත්නපුරය
- වැව් හා ජලාශවලට පහළින් වූ ප්‍රදේශ

ජලගැලීම් ආපදාවට බලපාන හේතු

ජලගැලීම් ඇති වීම කෙරෙහි ස්වාභාවික කරුණු මෙන් ම මානුෂ ක්‍රියාකාරකම් ද බලපා තිබේ.

ස්වාභාවික කරුණු	මානුෂ ක්‍රියාකාරකම්
<ul style="list-style-type: none">● අධික වර්ෂාපතනය● ගංගා, ජලාශ, වැව් පිටාර ගැලීම● වෘක්ෂලතා වැස්මේ ස්වභාවය● අපධාවයේ ප්‍රමාණය හා වේගවත් බව	<ul style="list-style-type: none">● ජල මාර්ග අවසිර කිරීම.● ගංගා මෝය අවසිර කිරීම.● තෙත් බිම්, පහත් බිම් ගොඩ කිරීම.● ඉහළ ප්‍රදේශවල වෘක්ෂලතා වැස්ම ඉවත් කිරීම.● පහත් බිම්වල ජනාචාස ඇති කිරීම.

වර්තමානයේ ජලගැලීම් සඳහා ස්වාභාවික හේතුවලට වඩා මානුෂ ක්‍රියාකාරකම් හේතු වී ඇති බව හඳුනා ගත හැකි ය.

ජලගැලීම් ආපදාව අවම කර ගැනීමේ ක්‍රියාමාර්ග

- ගංගා පෝෂක ප්‍රදේශවල වනාන්තර ආරක්ෂා කර ගැනීම.
- ගංගාවල මෝය විවෘත ව තබා ගැනීම.
- පහත් බිම් හා තෙත් බිම් ආරක්ෂා කිරීම.
- ගංගාවල වැලි ගොඩ දැමීම සීමා කිරීම.
- ජලගැලීම්වලට ඔරොත්තු දෙන ඉදිකිරීම්වලට ගොමු වීම.
- පිටාර ගැලීම සිදු වන ස්ථානවල මානව කටයුතු සීමා කිරීම.
- ආරක්ෂිත ක්‍රියාමාර්ග ගැනීම හා ප්‍රජාව දැනුවත් කිරීම.

ක්‍රියාකාරකම්

01. වර්ෂා කාලවල දී නිරන්තරයෙන් පිටාරගැලීම්වලට හාර්තය වන ශ්‍රී ලංකාවේ ගංගාධාර කිහිපයක් ශ්‍රී ලංකා ආකෘති සිතියමක ලකුණු කර නම් කරන්න.
02. ජලගැලීම්වලට නිරතු ව හාර්තය වන නාගරික ප්‍රදේශ කිහිපයක් ඔබ විසින් අදින ලද සිතියමේ ලකුණු කර නම් කරන්න.
03. ජලගැලීමකින් සිදු විය හැකි හානි විතුයකින් ඉදිරිපත් කරන්න.
04. ජලගැලීම් අවම කර ගැනීම සඳහා ගත යුතු ක්‍රියාමාර්ග තුනක් ලියන්න.

සුලි සුලං (Cyclones)

බෙංගාල බොක්ක ආසූත ප්‍රදේශවල වර්ධනය වන වාසුලි බෙංගාල බොක්ක ප්‍රදේශයේ සිට ශ්‍රී ලංකාව දෙසට හෝ ඉන්දියාව දෙසට සුලි සුලංගක් ලෙස හමා යාම සිදු වේ. විශේෂයෙන් ඔක්තෝම්බර සිට දෙසැම්බර දක්වා කාලවල දී ශ්‍රී ලංකාවේ උතුරු-නැගෙනහිර ප්‍රදේශවලට සුලි සුලං උපද්‍රවය ඇති වේ. ශ්‍රී ලංකාවේ සුලි සුලං උපද්‍රවය ඇති වන දිස්ත්‍රික්ක කිහිපයක් 7.2 සිතියමෙහි දක්වේ. සුලි සුලං මගින් විශාල ආපදා නිරතුරු ව සිදු නොවුව ද 1978 වර්ෂයේ තොවැම්බර මස සිදු වූ සුලි සුලංගේ මිනිස් ජීවිත විශාල සංඛ්‍යාවක් අහිමි වූ අතර විශාල දේපළ විනාශයක් ද සිදු වී තිබේ.


සාමාන්‍ය ජනතාවට මෙම සුලි සුලං උපද්‍රවය සිදු වීමට පෙර, හඳුනා ගත තොහැකි වූව ද කාලගුණ විද්‍යාඥයන්ට වන්දිකා තාක්ෂණය ඔස්සේ මෙම උපද්‍රවය සිදු වීමට පෙර හඳුනා ගැනීමේ හැකියාව ඇත. එබැවින් එමගින් සිදු වන ආපදාවලින් යම් ප්‍රමාණයකට ආරක්ෂා වීම සඳහා පූර්ව කාලගුණ අනාවැකි ඉතා ප්‍රයෝග්‍යනවත් වේ.

සුලි සුලං ආපදා අවම කර ගැනීම සඳහා ගත යුතු කියාමාරුග

- සුලි සුලං ඇති වන කාල පරිච්ඡේදවල කාලගුණික තොරතුරු පිළිබඳ අවදානයෙන් සිටීම.
- නිවාස ආසන්න ව ඇති අනතුරුදායක යාක ඉවත් කිරීම.
- නිවාසවල පියස්ස ගක්තිමත් කිරීම.
- ගක්තිමත් සුලං බාධක ඇති කර ගැනීම.
- සුලං පවතින අවස්ථාවල ආරක්ෂිත ස්ථාන කරා යාම.



7.3 රුපය - බෙංගාල බොක්ක ප්‍රදේශයේ හටගත් වාසුලි



7.2 සිතියම - සුලි සුලං උපද්‍රවය ඇති වය හැකි දිස්ත්‍රික්ක

ත්‍රියාකාරකම්

- ශ්‍රී ලංකාවේ සුළු සුළං උපදෙශයට ලක් වන ප්‍රදේශ ශ්‍රී ලංකා ආකෘති සිතියමක සේයා කර දක්වන්න.
- සුළු සුළගකින් සිදු විය හැකි ආපදා සඳහන් කර එම ආපදා තත්ත්වය අවම කර ගැනීම සඳහා ගත හැකි ත්‍රියාමාර්ග තුනක් ලියන්න.

නියගය (Drought)


ලෝකයේ විවිධ රටවල ‘නියගය’ පිළිබඳ විවිධ අර්ථකරන දක්වා ඇති අතර ශ්‍රී ලංකාවේ ද නියගය පිළිබඳ නොයෙකුත් පැහැදිලි කිරීම් ඉදිරිපත් කර ඇත. වන සම්පත් හා පරිසර අමාත්‍යාංශය මගින් සකස් කළ දේශගුණ විපර්යාස පිළිබඳ වාර්තාවේ සඳහන් පරිදි ‘ශ්‍රී ලංකාව තුළ බලාපොරොත්තු වන වර්ෂාවෙන් 75%කට අඩුවෙන් ලැබෙන කාල සීමාව’ නියග හට ගන්නා කාල සීමාව ලෙස හඳුන්වා දී තිබේ. කෙසේ වෙතත් ශ්‍රී ලංකාව තුළ නියග ඇති වන කාලපරිච්ඡේද ඒ ඒ ප්‍රදේශ අනුව වෙනස් වන බව පැහැදිලි ය. ශ්‍රී ලංකාවේ වියලි කළාපයට වසර තුන හතරකට වරක් නියගයක් ඇති විමේ ඉඩ කඩ ඇත්ත් සමස්ත ශ්‍රී ලංකාවට ම බලපාන නියං තත්ත්වයන් බොහෝ විට වසර දැහැකට පමණ වරක් සිදු වන බව දළ වශයෙන් භඳුනා ගෙන ඇත.



7.4 රුපය - නියගයට ගොදුරු වූ වගා බීමක්

නියග ආපදාව ඇති වීමට බලපාන හේතු

- දේශගුණක වෙනස්වීම්
- ගෝලීය උණුසුම ඉහළ යාම
- වායුගෝලීය ද්‍රාශණය



7.3 සිතියම - නියගයට බහුල ව ගොදුරු වන දිස්ත්‍රික්ක

- වන විනාශය
- අනපේක්ෂීත ජල හිගය

නියග ආපදාව අවම කර ගැනීමට ගත හැකි ක්‍රියාමාර්ග

- වැසි ජලය එක් රස් කර ගැනීම.
- ජල මුලාගු සංරක්ෂණය කිරීම හා වෘක්ෂලතා වැස්ම ආරක්ෂා කර ගැනීම.
- ජලය අරපිරිමැස්මෙන් හාවිත කිරීම.
- ජල කාර්යක්ෂමතාව බහුල වගාචන්ට යොමු වීම.

ක්‍රියාකාරකම්

01. නියග ආපදාවට හාර්තය වන දිස්ත්‍රික්ක ශ්‍රී ලංකා දිස්ත්‍රික්ක සිතියමක ලකුණු කර සේයා කරන්න.
02. නියග ආපදාවට යම් ප්‍රමාණයකින් හෝ මරෝත්තු දෙන කෘෂි හෝ කිහිපයක් නම් කරන්න.
03. “නියග ඇති වීම කෙරෙහි ස්වාභාවික හේතුවලට වඩා මානුෂ ක්‍රියාකාරකම් බලපා ඇත” නිදුෂුන් දෙකකින් පැහැදිලි කරන්න.

අකුණු සැර (Lightning Strikes)

ස්වාභාවික සංයිද්ධියක් වන අකුණු සැර ශ්‍රී ලංකාවේ බහුල උපද්‍රවයක් මෙන් ම ආපදාවක් ලෙස ද හඳුනා ගෙන ඇති. විශේෂයෙන් සංවහන ක්‍රියාවලියක් සහිත අන්තර මෝසම් කාල වකවානුවල දිවයින පුරා ම අකුණු උපද්‍රවය බහුල ව දක්නට ලැබේ.



7.5 රුපය - අකුණු සැර

අන්තර මෝසම් කාලවල දී උණුසුම් අස්ථ්‍රායි සහ ආර්ද්‍රතාව සහිත වායුගෙර්ලිය තත්ත්වය යටතේ වර්ධනය වන උස් කැටි වලාකුල්, අකුණු සැර හට ගැනීමට හේතු වේ. කැටි වලාකුල්වල ඇති දන ආරෝපණ හා සෙනු ආරෝපණ අතර සිදු වන විද්‍යා විසර්ජනය ‘අකුණ’ ලෙස හැඳින්වේ.

අකුණු සැර වර්ග තුනකට බෙදිය හැකි ය. එනම්,

වලා අකුණු	(වලාකුල සහ වලාකුල අතර විසර්පනය සිදු වේ).
වාසු අකුණු	(වලාකුල සහ අවකාශය අතර විසර්පනය සිදු වේ).
පාලීවී අකුණු	(වලාකුල සහ පොලොව අතර විසර්පනය සිදු වේ).

වලාකුල හා පොලොව අතර ඇති වන පාලීවී අකුණු මගින් ප්‍රජාවට බහුල ව ආපදා සිදු වේ. මෙම පාලීවී අකුණු ශ්‍රී ලංකාවේ ඕනෑම ස්ථානයක ඇති විය හැකි වූව ද අන්තර මෝසම් වර්ෂාව බහුල ව ලැබෙන ප්‍රදේශවල මෙම ආපදාව වැඩි වශයෙන් සිදු වන බව හඳුනා ගෙන ඇත.

අකුණු සැර මගින් ජීවිත හා දේපල හානි රසක් ශ්‍රී ලංකාව තුළ සිදු වේ. ඒමගින් වර්ෂයකට සාමාන්‍යයෙන් මිනිස් ජීවිත පනහක් පමණ අපට අහිමි වන බව ආපදා කළමනාකරණ ආයතනයේ වාර්තාවල සඳහන් වේ. මිට අමතර ව උස් ගොඩනැගිලි මෙන් ම හාවිත කරන විද්‍යුත් උපකරණ ද වැඩි වශයෙන් ආපදා අවස්ථාවල දී අනතුරට ලක් වන බව පෙනේ.

අකුණු සැර ආපදාවෙන් වැළකීමට ගත යුතු ක්‍රියාමාර්ග

- නිවාස හා ගොඩනැගිලිවල විද්‍යුත් පරිපථ සම්බන්ධ කර තුළ සිදු වේ.
- උස් ගොඩනැගිලිවල අකුණු සන්නායක යෙදීම.
- නිවසේ විදුලි සැපයුමට පැන්තුම් ස්විචය (ලිජ් ස්විචය) ඇතුළත් කිරීම.
- විදුලි උපකරණ හා විද්‍යුත් උපකරණ අකුණු සැර අවස්ථාවල දී ක්‍රියා විරහිත කර තැබීම.
- බුදකලා විවෘත බිම්වල, තනි ගස් යට සිටීමෙන් වැළකීම.
- උපද්‍රව අවස්ථාවල දී ලොඟ ඇල්ලීමෙන් වැළකීම.
- අකුණු සැර බහුල කාලවල දී අවබෝධයෙන් කටයුතු කිරීම හා අන් අය ද දැනුවත් කිරීම.

ක්‍රියකාරකම්

01. ශ්‍රී ලංකාවේ "අකුණු සැර" උපද්‍රවය බහුල ව ඇති වන කාල සීමාව සඳහන් කරන්න.
02. අකුණු සැර මගින් සිදු වන හානි විස්තර කරන්න.

සුනාමි (Tsunami)

ශ්‍රී ලංකාවට සුනාමි ආපදාවක බෙහිසුණු අත්දැකීම් 2004 වර්ෂයේ දෙසැම්බර් 26 වන දින අත්විදිමට සිදු විය. ශ්‍රී ලංකාවේ පමණක් නොව ආසියාතික ප්‍රදේශවල ද මැත් ඉතිහාසය තුළ සිදු වූ දරුණුතම ස්වාහාවක ආපදාවක් ලෙස මෙම සුනාමි ආපදාව හැඳින්විය හැකි ය.

අධික ලෙස සත්‍රීය තුකම්පන කළාපයක් ලෙස සලකන සුමානා දුපත් ආසන්නයේ තු තැවේ මායිමක ඇති වූ භුමිකම්පාවක් නිසා මෙම සුනාමි රු නිර්මාණය විය. එම සුනාමි රු මගින් ශ්‍රී ලංකාවේ උතුරු, නැගෙනහිර, දකුණු හා බටහිර වෙරළබඩ ප්‍රදේශ දරුණු ලෙස ආපදාවට ලක් විය. යාපනය, මුලතිවි, තිකුණාමලය, මඩකලපුව, අම්පාර, හම්බන්තොට, මාතර, ගාල්ල හා කළුතර යන දිස්ත්‍රික්කවල වෙරළ ආශ්‍රිත ප්‍රදේශ තියුණුන් වේ. එහිදී 35000ක් පමණ මිනිස් ජ්‍යෙත අපට අහිමි වූ අතර 500000 පමණ පිරිසක් අවතැන් වූහ. විනාග වූ දේපලවල වටිනාකම හා පරිසර පද්ධති ප්‍රමාණය ද අති විශාල විය.



7.6 රුපය - සුනාමි රු

සුනාමි ආපදාවෙන් සිදු වන හානි අවම කර ගැනීමට ගත හැකි ක්‍රියාමාර්ග

- වෙරළට ඉතා සම්පූර්ණ ඉදිකිරීම් සිමා කිරීම.
- වෙරළ ආශ්‍රිත ව ඇති ස්වාහාවක පරිසර පද්ධතින් ආරක්ෂා කිරීම.
- සුනාමි අනතුරු ඇගෙවීම් පද්ධති ස්ථාපන කිරීම හා ප්‍රජාව දැනුවත් කිරීම.
- සුනාමි අනතුරු ඇගෙවීම් ලද විගස වෙරළ සම්පයෙන් ඉවත් වී උස් බිම කරා යාම.
- ආසන්න ප්‍රදේශයක උස් බිම නොමැති නම් සවි ගැන්වූ කොන්ත්‍රිට්වලින් නිරමිත යක්තිමත් උස් ගොඩනැගිල්ලක ඉහළ මාලයට යාම.
- ජනමාධ්‍යයට සවන්දීම.
- සුනාමි නිල අනතුරු ඇගෙවීම්වලට ඇහුමිකන් දීම.
- සාගරය ආසන්නයේ භුමිකම්පාවක හඩක් ඇසුළෙන් නම් හෝ ඒ පිළිබඳ ව දැනුවත් වී නම් සුනාමි අනතුරු හැගෙවීම් ලැබෙන තෙක් නොසිට මුහුදු වෙරළෙන් ඉවත් වීම.

01. සුනාමියක් යනු කුමක් දැයි පැහැදිලි කරන්න.
02. 2004 දෙසැම්බර් 26 සිදු වූ සුනාම් ආපදාවට ලක් වූ ප්‍රදේශ ශ්‍රී ලංකා දිස්ත්‍රික් සිතියමක සේයා කර නම් කරන්න.

ශ්‍රී ලංකාවේ ආපදා කළමනාකරණ වැඩපිළිවෙළ

ශ්‍රී ලංකාවේ ආපදා කළමනාකරණ වැඩපිළිවෙළ සක්‍රීය වැඩපිළිවෙළක් බවට පත් වූයේ 2004 වර්ෂයේ දෙසැම්බර් 26 සිදු වූ සුනාම් ව්‍යසනයෙන් පසුව සි. විශේෂයෙන් 2005 වර්ෂයේ දී ආපදා කළමනාකරණය සඳහා අවශ්‍ය නව අණපනත්, නිති රිති හා විධිමත් ආයතනික ව්‍යුහයක් ස්ථාපිත කරන ලදී.


ආපදා කළමනාකරණයට අදාළ ආයතනික ව්‍යුහය

- ආපදා කළමනාකරණයට අදාළ අමාත්‍යාංශයක් පිහිටුවීම.
- දේශපාලන තායකත්වය සහිත ජාතික ආපදා කළමනාකරණ මධ්‍යස්ථානයක් පිහිටුවීම (NDMC).
- අධ්‍යක්ෂ ජනරාල්වරයෙකුගේ ප්‍රධානත්වයෙන් ආපදා කළමනාකරණ මධ්‍යස්ථානයක් පිහිටුවීම (DMC).
- දිස්ත්‍රික්ක මට්ටමින් හා ප්‍රාදේශීය ලේකම් කොට්ඨාස මට්ටමින් ආපදා කළමනාකරණ මධ්‍යස්ථාන පිහිටුවීම.
- පාසල් ආපදා ආරක්ෂණ වැඩසටහන් ත්‍රියාතමක කිරීම.

ඉහත දැක්වූ ආයතනික ව්‍යුහය මගින් ශ්‍රී ලංකාවේ කුමන හෝ ස්ථානයක සිදු වන ආපදා සම්බන්ධයෙන් ප්‍රජා සේවාවන් රසක් ඉටු කෙරේ. විශේෂයෙන් ආපදා වළක්වා ගැනීම, අවම කිරීම, ආපදාවට ප්‍රතිචාර දැක්වීම හා පුනරුත්ථාපනයට සම්බන්ධ මෙහෙයුම් යනාදිය එම කළමනාකරණ වැඩසටහන්වලට ඇතුළත් වේ. ශ්‍රී ලංකාවේ ආපදා කළමනාකරණය සඳහා රාජ්‍ය අංශය පමණක් නොව රාජ්‍ය නොවන සංවිධාන හා ප්‍රජා මූලික සංවිධාන ද ත්‍රියාකාරී ලෙස දායක වී ඇත.

ආපදා කළමනාකරණ ව්‍යුහය

ආපදා කළමනාකරණ ව්‍යුහය යනු ආපදා කළමනාකරණ අවස්ථා පෙන්වුම් කරන ආකෘතියකි. විශේෂයෙන් ආපදාවක් සිදු වීමට පූර්ව අවස්ථාවේ සිට ආපදාව සිදු වී අවසාන අවස්ථාව දක්වා වූ ත්‍රියාකාරී කළමනාකරණ වැඩපිළිවෙළක් එමගින් පෙන්වුම් කෙරේ.



7.11 රුපය - ආපදා කළමනාකරණ විකාශ

පෙර සූදානම

- ආපදාවේ පූර්ව ලක්ෂණ හඳුනා ගැනීමට උත්සාහ කිරීම.
- ආපදාව සම්බන්ධයෙන් අනාවැකි පළ කිරීම.
- ආපදාවට මූහුණ දීම සඳහා පූර්ව සූදානම් වීම.

ප්‍රතිචාර දැක්වීමේ අවස්ථාව

එක් එක් ආපදාව අනුව එයට ප්‍රතිචාර දැක්වීම වෙනස් වූව ද කුමන හෝ ආපදාවකට ප්‍රතිචාර දැක්වීමේ අවශ්‍යතාව අනිවාර්ය වේ.

- ආපදාවට ගොඩරු වූ ප්‍රජාවගේ ආරක්ෂාව සහතික කිරීම.
- වෙවදා ප්‍රතිකාර ලබා දීම.
- හෙළුතික දේපළ හැකි පමණ ආරක්ෂා කිරීම.
- තාවකාලික නිවාස ලබා දීම.
- ආහාරපාන සිපයා දීම.

යථා තත්ත්වයට පත් කිරීම

මෙහි දී ආපදාවට පත් වූ ජනතාව හා එම පරිසරය තැවත පුනරුත්ථාපනය කිරීමේ අවශ්‍යතාව පෙන්වුම් කෙරේ. ඒ සඳහා කෙටි කාලීන හා දිගු කාලීන ක්‍රියාමාර්ග සැලසුම් කිරීම හා ප්‍රජාව දැනුවත් කිරීම වඩා වැදුගත් වේ. කායික මෙන් ම මානසික වශයෙන් ආපදාවට ලක්වූ ජනතාව යථා තත්ත්වයට පත් කිරීම ද මෙහි දී සිදු වේ.

ආපදා අවම කිරීමේ අවස්ථාව

ආපදාව අවම කිරීමේ ක්‍රියාමාර්ග බොහෝ විට පෙර සූදානමේ ක්‍රියාමාර්ගවලට සමාන වේ. කෙසේ වෙතත් අවම කිරීමේ ක්‍රියාමාර්ග තුළින් ආපදාවේ අවදානම අවම කර ගැනීමට හැකියාව ලැබේ. ඒ සඳහා,

- අනතුරු ඇගලීමේ පද්ධති ස්ථාපන කිරීම.
 - ප්‍රජාව දැනුවත් කිරීම හා සහභාගිත්වය.
 - ආපදාව අවම කර ගැනීමට හැකි මෙවලම් හඳුන්වා දීම.
 - ආපදා කළමනාකරණ ආයතන ගක්තිමත් කිරීම.
- යනාධිය වැදගත් වේ.

ක්‍රියාකාරකම්

01. ශ්‍රී ලංකාවේ බහුල ව සිදු වන ස්වාධාවික ආපදා නම් කරන්න.
02. ස්වාධාවික ආපදා දෙකක් තේරා ගෙන ආපදා කළමනාකරණ වකුයේ එක් එක් අවස්ථාවල දී ගත යුතු ක්‍රියාමාර්ග ඇතුළත් කොට ලේඛනයක් පිළියෙළ කරන්න.

පැවරුම්

01. ඔබ ජ්‍යෙෂ්ඨ වන පුද්ගලයේ පවත්නා ස්වාධාවික උපදූට හඳුනා ගෙන තම් කරන්න.
02. ඔබ පුද්ගලයේ සිදු වී ඇති ස්වාධාවික ආපදා සහ ඒවායේ බලපෑම් පිළිබඳ ව තොරතුරු රස් කොට බිත්ති පුවත්පතකට ලිපියක් සකස් කරන්න.
03. ස්වාධාවික ආපදාවකට පෙර ඇතැම් සතුන්ගේ හැසිරීම් රටා පිළිබඳ ව ඔබ අසා ඇති දැ කෙටියෙන් විස්තර කරන්න.
04. ජනමාධ්‍ය තොරතුරු ඇසුරින් සෞයා ශ්‍රී ලංකාවේ අකුණු සැර වැදිමෙන් සිදු වන හානි ඇතුළත් ලේඛනයක් සකස් කරන්න.
05. අකුණු සැර ආපදා අවම කර ගැනීම සඳහා ගත හැකි ක්‍රියාමාර්ග ඇතුළත් කරමින් ජනතාව දැනුවත් කිරීම සඳහා පෝස්ටරයක් නිර්මාණය කරන්න.
06. ශ්‍රී ලංකාවේ සුනාම් ආපදාවෙන් සිදු වූ හානි පිළිබඳ ව පුවත්පත් මගින් හෝ වැඩිහිටියන්ගෙන් තොරතුරු සෞයා පන්ති කාමරයට ඉදිරිපත් කිරීම සඳහා වාර්තාවක් සකස් කරන්න.
07. ආපදා තත්ත්වයකට ලක්වූ ජනතාවගේ කායික හා මානසික තත්ත්වය නගාසිටුවීම සඳහා ඔබට කළ හැකි යෝජනා ඇතුළත් ලේඛනයක් සකස් කරන්න.

ආක්‍රිත ගුන්ථ හා මූලාශ්‍ර

- ආචාර්ය A.H. දෙපාල, “පරිසර අධ්‍යාපනය”, (2012), සරසවි ප්‍රකාශකයේ.
- ආචාර්ය A.H. දෙපාල, “ස්වභාවික විපත්”, (2008), සරසවි ප්‍රකාශකයේ.
- ගුරු උපමේෂක අත්පොත, “ආපදා කළමනාකරණය”, ජාතික අධ්‍යාපන ආයතනය, මහරගම.
- ගුරු මාර්ගෝපදේශ සංග්‍රහය, තුළුව විද්‍යාව, 13 ජ්‍යෙෂ්ඨය, (2007), ජාතික අධ්‍යාපන ආයතනය, මහරගම.
- ජාතික ගොඩනැගිලි පරේයේෂණ සංවිධානය (NBRO) මාර්ගෝපදේශකය, (2009).
- මහාචාර්ය උපාලි විරක්කොච්චි, හොතික තුළුව විද්‍යාව II, (2009), කර්තා ප්‍රකාශනයකි.
- Sri Lanka Urban Multi-hazard Disaster Mitigation Project (SLUMDMP) Guidelines
- Cyclones and high winds, Flood prone areas, Landslide Prone Areas, Lightning Strikes, Tsunami, (2003) .
- www.chpb.gov.lk

පාරිභාෂික වචන

● පැළම් තල	- Cleavage planes	- පිළාවුත් ත්‍රෑත්‍රීක්‍රණ ත්‍රෑත්‍රීක්‍රණ ත්‍රෑත්‍රීක්‍රණ
● අපධාවය	- Run off	- කමුතු නීරෝට්ටාම්
● වලා අකුණු	- Cloud lightning	- මුකිල් මින්නල්
● වායු අකුණු	- Air lightning	- බැව් මින්නල්
● පාලීවී අකුණු	- Earth lightning	- ප්‍රඛිමින්නල්
● අකුණු සන්නායක	- Lightning conductor	- මින්නල් තාක්ෂණීය මින්නල් තාක්ෂණීය මින්නල් තාක්ෂණීය
● ආපදා කළමනාකරණ වනුය - Disaster management cycle	-	- අනුරූප මුකාභය්‍රාත්‍රීව බැට්ටම්
● පෙර සූදානම	- Preparation	- මුණ්නායත්තම්
● ප්‍රතිචාර දැක්වීම	- Response	- එත්‍ර කොඳුවාල්
● යථා තත්ත්වයට පත්වීම	- Recovery	- පැමුය නිලෙකුත් තිරුම්පල්
● අවම කිරීම	- Mitigation	- තණිප්පු